

## مدیر "نمائندگی" کی نظر میں

# قادیانیت

بزبان انگریزی

مؤلفہ: علامہ احسان الہی ظہیر

علامہ احسان الہی ظہیر ملک کے جانے پہچانے عالم دین ہیں۔ وہ مدینہ یونیورسٹی کے فارغ التحصیل ہونے کے علاوہ پنجاب یونیورسٹی سے اسلامیات، عرفیہ، فارسی اور اردو میں ماسٹری ڈگریاں بھی رکھتے ہیں۔ گویا دینی معاملات و مسائل کو علوم جدیدہ کی روشنی میں پرکھنے کے لیے جن تقاضوں کی ضرورت ہے، علامہ صاحب ان سے کماحقہ بہرہ ور ہیں۔ آپ نہ صرف اردو ہی کے خطیب و ادیب ہیں بلکہ عربی زبان میں بھی پورا پورا عبور رکھتے ہیں۔ چنانچہ زیر تبصرہ کتاب "قادیانیت" ایک شجریاتی سرسے ابتداء عربی میں لکھی گئی۔ زمانہ طالب علمی میں قادیانیت کے اثرات و عوامل کو ملت اسلامیہ کے لیے ہلک سمجھتے ہوئے، انہوں نے قادیانی لٹریچر کا مطالعہ شروع کیا اور برصغیر کے مختلف رسائل میں اس مسئلے پر مضامین رقم کیے۔

۱۹۶۲ء میں جب وہ اسلامی یونیورسٹی مدینہ منورہ پہنچے، تو انہیں افریقی طلبہ اور حاجیوں وغیرہ سے مل کر یہ اندازہ ہوا کہ قادیانی بالخصوص افریقہ میں بڑی تیزی سے غلط فہمیاں پھیل رہے ہیں۔ وہ خود کو مسلمان کہتے اور اسلام کے نام پر اپنے نظریات کا پرچار کرتے ہیں، اس وقت اس ہندی نبی کے منتقدات و اعمال کے بارے میں عرب اور افریقی ممالک میں کوئی ایسی جامع کتاب موجود نہ تھی، جو ان غلط فہمیوں کا ازالہ کر سکے۔ چنانچہ اس نوجوان عالم دین نے اپنے اساتذہ اور دوستوں کے مشورے اور اس ضرورت کے تقاضے کے تحت عربی زبان میں "قادیانیت"

پر ایک سلسلہ مضامین شروع کیا۔ یہ مضامین عربی کے مختلف جرائد میں چھپتے رہے اور آخر میں عربی ہی کے ایک اشاعتی ادارے نے ان مضامین کو مرتب کر کے کتابی شکل میں شائع کر دیا۔

زیر تبصرہ کتاب اسی عربی کتاب کا انگریزی روپ ہے۔ چونکہ یہ کتاب بالخصوص اسی مقصد کے لیے لکھی گئی کہ برصغیر کے باہر بھی مسلمانانِ عالم سمجھ سکیں کہ ہندی کی سر زمین سے اٹھنے والی "نبوت" کے اصل عدد و خال کیا ہیں۔ اس لیے بنیادی طور پر اس کا جذبہ تحریک تبلیغی اور منتشر ہی ہے۔ اور اس میں ہر ہر پہلو سے، چاہے وہ بنیادی اور ابتدائی ہو یا انتہائی نوعیت کا، بحث کی گئی ہے؛ چنانچہ جہاں مرزا غلام احمد اور قادیانیت سے دوسرے وابستگان کی سنجی اور ذاتی زندگی بے نقاب کی گئی ہے وہاں ان کے معتقدات کا ظاہر و باطن بھی دکھایا گیا ہے، تاکہ اہمیت مسئلہ اچھی طرح سمجھ سکے کہ اسلام کے نام پر انہیں جو نظریات، پیش کیے جا رہے ہیں، وہ اسلام سے کتنے دور ہیں اور ان کے پیش کرنے والوں کی زندگیوں کیا تھیں۔

اس سلسلے میں ایک بنیادی امر قابلِ توجہ ہے کہ کتاب کی تصنیف کے وقت اگرچہ غالب رجحانِ ملتِ اسلامیہ کو اس خطرے سے آگاہ کرنا ہے جو قادیانیت کے لبادے میں انہیں درپیش ہے، تاہم ایسے مسائل پر بھی طرزِ تحریر اور اندازِ دلیل ایسا اختیار کیا گیا ہے جو مسئلہ بنیادی سچائی کے حوالے سے بھی قادیانیت کی نفی کرتا جاتا ہے۔ حیر ماناک میں جو غیر مسلم قادیانیت کو اسلام اور اسلام کو انسانیت کا سبب و ہندہ سمجھ کر اس گروہ میں شامل ہو جاتے ہیں، یہ کتاب پڑھنے کے بعد نہ صرف ان پر یہ واضح ہو جائے گا کہ قادیانیت اسلام نہیں بلکہ حق کی تلاش میں ان کی جستجو بھی شاید اصل حقیقت کی جھلک کو دیکھ لے۔ چنانچہ یوں کہا جا سکتا ہے کہ زیر نظر کتاب نہ صرف یہ بات واضح کرتی ہے کہ "ہندی نبی" کے پھیلائے ہوئے دین کا اسلام سے کوئی واسطہ نہیں، بلکہ یہ بھی اجاگر کر دیتی ہے کہ اس مذہب کی بنیاد جن معتقدات پر ہے اور جن کو پھیلانے والے جیسے لوگ تھے، ان کی پیروی کوئی باشعور آدمی نہیں کر سکتا۔

علامہ صاحب نے شروع میں اس موضوع پر دو ٹوک بات کرنے کی جو وجوہ بیان کی ہیں۔ ان میں یہ بات نمایاں ہو کر سامنے آتی ہے کہ انہوں نے قادیانیت کو محض ایک نئے دہانہ مسئلے کے طور پر نہیں اٹھایا، بلکہ اس سے ملتِ اسلامیہ کو جو خطرہ لاحق ہے، اسے محسوس کیا ہے۔

شکلاً انہوں نے حوالہ دیا کہ تحریکِ خلافت میں بھی یہ لوگ عام مسلمانوں سے الگ رہے اور یہ کہ قادیانی ہمیشہ غیر مسلموں کی طرح مسلم اتحاد خائف رہے، یہی وجہ ہے کہ پنڈت نہرو جیسے اتحادِ اسلامی کے دشمنوں نے ان کی حمایت کی۔ اس سلسلے میں پنڈت نہرو اور علامہ اقبالؒ کے درمیان اس مسئلے پر تحریری طور پر جو معرکہ الآراء مناظرہ ہوا اس کا حالہ بھی ہے جس میں حضرت اقبالؒ نے واضح طور پر کہا ہے کہ قوم پرستوں کی طرح قادیانی بھی مسلمانوں کی بیداری سے خائف ہیں، کیوں کہ وہ جانتے ہیں کہ اس صورت میں محمدِ عربیؐ کی امت سے ہندی نبی کے لیے ایک امت کاٹ کر الگ نہ کر سکیں گے۔ حضرت اقبالؒ نے اس پر یہ اضافہ بھی کیا کہ قادیانی تحریک جیسی کوئی تحریک بھی چلے۔ تمام اسلام دشمن قوتیں اس کی حمایت کریں گی۔ اس سلسلے میں انہوں نے برطانوی سامراج کو بھی لتاڑا ہے۔ چنانچہ زیر تبصرہ کتاب کے فاضل مصنف بھی شاعرِ مشرق کے اس موقف کے حامی ہیں اور انہوں نے یہ کتاب اسی نقطہ نظر سے لکھی۔ اس سلسلے میں مصنف نے قادیانیت کو حاصل، یہودی امداد کا بھی ذکر کیا ہے۔ انہوں نے مرزا غلام احمد کے پوتے مرزا مبارک احمد کی کتاب "مالکِ غیر میں ہمارے مشن" کا حوالہ دیا ہے۔ انتہائی قابلِ توجہ ہے۔

اسرائیل میں احمدی مشن جھٹ کے مقام پر ہارڈنٹ کرل پر واقع ہے۔۔۔۔۔ ایک اور واقعہ جو اسرائیل میں ہمارے مشن کی حیثیت کو واضح کرتا ہے یہ ہے کہ ۱۹۵۶ء میں جب ہمارے مشنری جوہری محمد شریف پاکستان میں تحریک کے ہیڈ کوارٹر میں واپس آنے لگے تو اسرائیل کے صدر نے پیغام بھیجا کہ واپس جانے سے پہلے وہ ان سے مل لیں۔۔۔۔۔ یہ انٹرویو یا وہاں جو باتیں ہوئیں اس کی خبریں اسرائیلی پریس میں بڑے وسیع پیمانے پر شائع ہوئیں اور ریڈیو پر بھی اس کا مختصر حال نشر کیا گیا۔

مختصر یہ کہ انگریزی زبان میں یہ ایک قابلِ قدر کتاب ہے۔ مصنف نے اس کے بارے میں جو دعوے کیے ہیں کہ شاید ابھی تک انگریزی میں قادیانیت پر ایک ہی جگہ جامعیت سے اتنا مواد اکٹھا نہیں ملتا، تو یہ بات غلط نہیں۔ اس کی قیمت ۲۸/۷۵ روپے ہے اور اسے ادارہ ترجمان السنہ ۷۰ ایک روڈ لاہور نے شائع کیا ہے۔ (بشکریہ میل و نواز لاہور)